

اسرار خودی کی فلسفیانہ بنیاد

یہ توضیحی مضمون علامہ اقبال نے ڈاکٹر نکلسن کی فرمائش لکھا

ترجمہ یوسف سلیم چشتی

پروفیسر بریڈلے کا تجربہ (علم) محدود مرکز سے حاصل ہوتا ہے اور ہمیشہ لفظ ایں وآل کے جامہ میں ملبوس ہوتا ہے، آخر الامر ناقابل تشریح ہو جاتا ہے۔ لیکن جب ان ناقابل تشریح مرکز سے تجربہ آگے بڑھتا ہے تو انجام کاراس کی فکر ایک ایسی وحدت پرمنی ہوتی ہے جسے وہ ”مطلق“ سے تعبیر کرتا ہے۔ اور جس میں کائنات کے تمام محدود مرکز تجربہ، اپنی اپنی انفرادیت کو غم کر دیتے ہیں (قطرے سمندر میں شامل ہو جاتے ہیں)۔ اس لیے بریڈلے کی رائے میں یہ محدود مرکز (اشخاص یا افراد کی خودی) محض شہود یا مظہر ہے۔ اس کی فلسفہ کی مدد سے حقیقت کا ثبوت اس کی ہمہ گیری سے مل سکتا ہے یعنی حقیقت بہ لحاظ ذات خوبیش محیط کل ہوتی ہے اور چونکہ تمام محدودیت اضافی ہوتی ہے یعنی مطلق کی خود ہوتی ہے۔ اس لیے فریب نظر ہوتی ہے یعنی کائنات کی ہرشے محدود ہے، اس لیے اضافی ہے۔ اس لیے فریب نظر ہے۔

یہ ہے پروفیسر بریڈلے کا مسلک کہ تجربہ کا ہر محدود مرکز یعنی ہر انفرادی خودی فریب نظر (غیر حقیقی یا باطل) ہے لیکن میں اس فلسفہ کے بر عکس یہ کہتا ہوں کہ تجربہ کا یہ محدود مرکز (خودی) کائنات کی بنیادی اور اساسی حقیقت ہے۔ یعنی خودی حق ہے کہ حیات سر بر انفرادی ہے۔ حیات کلی خارج میں کہیں موجود نہیں ہے۔ زندگی جس جگہ بھی نظر آتی ہے کسی شخص یا فرد یا شے میں ہو کر نظر آتی ہے۔ خدا بھی ایک فرد ہے لیکن وہ تمام افراد کائنات میں کیتا اور بے مشکل ہے۔ یہ کائنات بقول میک میگرٹ ٹائم فرادری ایک انجمن ہے۔ ہاں یہ ضرور ہے یعنی یہ بات میں اپنی طرف سے کہتا ہوں کہ جو نظم و نسق اور تطبیق اس میں پایا جاتا ہے۔ وہ نہ ازالی ہے اور نہ مکمل ہے بلکہ ہماری جبلی یا شعوری کوششوں کا نتیجہ ہے۔ ہمارا قدم بتدریج بدھنی اور انتشار سے نظم و ترتیب کی طرف اٹھ رہا ہے۔ اور اس مقصد کے حصول میں ہم سب باہم گر تعاوں کر رہے ہیں۔

ہیں۔ اس مجمن کے ارکان کی تعداد میعنی نہیں ہے۔ نئے ارکان ہر روز عالم وجود میں آتے رہتے ہیں اور کائنات کو مرتبہ کمال تک پہنچانے کے عظیم الشان کام میں دست تعاون دراز کرتے رہتے ہیں۔ یہ کائنات تکمیل یافتہ (مکمل) فعل نہیں ہے۔ بلکہ تکمیل کے مراحل سے گزر رہی ہے۔ اسی لیے کائنات کے متعلق کوئی بات حقیقی اور اذعانی طور پر نہیں کہی جاسکتی۔ فعل تخلیق ہنوز جاری ہے اور جس حد تک انسان اس کائنات کے غیر مربوط حصہ میں نظم و ترتیب پیدا کر سکتا ہے۔ اسی حد تک اس کو بھی فعل تخلیق میں مدد و معاون قرار دیا جا سکتا ہے۔ خود قرآن مجید میں اللہ تعالیٰ کے علاوہ دوسرے خالتوں کے امکان کی طرف اشارہ پایا جاتا ہے۔

مثلاً فتبarak اللہ احسن الخالقین یعنی ”پس مبارک ہے اللہ جو سب سے اچھا خالق ہے“۔ (۳۲: ۳۲)

ظاہر ہے کہ کائنات اور انسان کا یہ تصور ہیگل کے جدید انگریز شارجین اور ارباب وحدت الوجود کے خیالات سے بالکل مختلف ہے جس کی تعلیم یہ ہے کہ انسان کا مقصد حیات یہ ہے کہ اپنے آپ کو حیات مطلق یا انا مطلق میں فنا کر دے (جس طرح قطرہ اپنی ہستی کو سمندر میں فنا کر دیتا ہے) لیکن میرا عقیدہ یہ ہے کہ انسان کا اخلاقی اور مذہبی نصب العین نفی خودی نہیں ہے بلکہ اثبات خودی ہے اور اس کی انفرادیت اور یکتاںی جس قدر بڑھتی جاتی ہے اسی قدر وہ اپنے نصب العین سے قریب تر ہوتا جاتا ہے۔ آنحضرت صلی اللہ علیہ وسلم نے فرمایا: تخلقو باخلق اللہ یعنی ”اے مسلمانو! تم اپنے اندر خدا کی صفات (کارنگ) پیدا کرو۔ اس طریقہ سے انسان اپنے اندر جس قدر اس یکتاںی ذات سے مماثلت پیدا کرتا ہے اسی قدر وہ خود بھی بے مثل و یکتا ہو جاتا ہے۔

سوال یہ ہے کہ حیات کیا ہے؟ واضح ہو کہ حیات انفرادی شے ہے اور اس کی اعلیٰ شکل (جوتا این دم ظاہر ہوئی ہے) انا (خودی) ہے جس کی بدولت، فرد ایک واحد مسئلہ اور کافی بالذات مرکز حیات بن جاتا ہے۔ جسمانی اور روحانی دونوں پہلوؤں سے انسان، حیات کا کافی بالذات مرکز ہے لیکن وہ ہنوز فرد کامل کے مرتبہ پر نہیں پہنچا ہے۔ جس قدر اسے خدا سے دوری ہوتی ہے اسی قدر اس کی انفرادیت بھی ناقص ہوتی ہے۔ مکمل انسان وہی ہے جو اقرب الی اللہ ہو لیکن اس کی قربت کا یہ مطلب نہیں کہ اپنی ہستی کو خدا کی ہستی میں غم کر دے (جیسا کہ فلسفہ اشراق کی تعلیم ہے) اس کے بر عکس وہ خود خدا کو اپنے اندر جذب کر لیتا ہے۔ چنانچہ مولانا رومیؒ نے اس نکتہ کو بہت ولپڑی انداز میں واضح کیا ہے وہ کہتے ہیں کہ ایک مرتبہ ایام طفولیت میں آنحضرت صلی اللہ علیہ وسلم جنگل میں غائب ہو گئے۔ جب ان کی داییہ حلیمه سعدیہؒ نے ان کو نہ پایا تو شدت الم سے بدحواس ہو گئیں۔ اس پریشانی کے عالم میں جب کہ وہ ان کی تلاش میں سرگشته تھیں غیب سے یہ ندا آئی:

غمِ محور، یا وہ گردد او، ز تو

بلکہ عالم یا وہ گردد اندر او

یعنی اے حلیمه! غمگین مت ہو، وہ گم نہیں ہو سکتے بلکہ ایک وقت ایسا آئے گا جب یہ سارا عالم ان کی ذات میں گم ہو جائے گا۔

مطلوب یہ کہ فرد کامل (حقیقی انسان) کائنات میں گم نہیں ہو سکتا۔ بلکہ ساری کائنات اس میں گم ہو جاتی ہے یعنی وہ ساری کائنات پر متصرف ہو جاتا ہے۔

میں اس منزل سے آگے بڑھ کر یہ کہتا ہوں:

در رضاش مرض حق گم شود

ایں خن کے باور مردم شود۔

یعنی انسان کامل کی شان یہ ہوتی ہے کہ اس کی مرضی میں خدا کی مرضی بھی گم ہو جاتی ہے۔ لیکن اہل دنیا اس راز کو سمجھ نہیں سکتے۔

واضح ہو کہ حقیقی انسان (فرد کامل) اس مادی کائنات ہی کو اپنی ذات میں گم نہیں کرتا بلکہ اس کو مسخر کر لینے کی بدلت اس میں اس قدر طاقت پیدا ہو جاتی ہے کہ وہ خدا کو بھی اپنی خودی میں جذب کر لیتا ہے۔

یعنی اپنے اندر خدائی صفات پیدا کر لیتا ہے۔

زندگی ایک ترقی پذیر حرکت جاذب ہے یعنی حالت ارتقا میں جس قدر دشوار یا اس کی راہ میں آتی ہیں۔ وہ ان سب کو اپنے اندر جذب کرتی چلی جاتی ہے اور اس کی ماہیت یہ ہے کہ وہ مسلسل نئی خواہشات اور نئے نصب العین کی تخلیق کرتی رہتی ہے۔ اپنی توسعہ اور بقاء کے لیے اس نے کچھ ضروری آلات اور وسائل مثلاً حواسِ خمسہ، قوتِ مدرکہ وغیرہ پیدا کر لیے ہیں۔ جن کی مدد سے وہ رکاوٹوں اور مزاحتوں پر غالب آتی رہتی ہے۔

زندگی کے راستہ میں سب سے بڑی رکاوٹ مادہ یا فطرت ہے۔ لیکن فطرت میں ”شر“ نہیں ہے (جیسا کہ فلسفہ اشراق کی تعلیم ہے) بلکہ اس کا وجود، خودی کی ترقی کے لیے مفید ہے۔ کیونکہ جب خودی، فطرت کی طاقتیوں سے متصادم ہوتی ہے تو اسے اپنی مخفی استعدادوں کے اظہار کا موقع ملتا ہے۔ جب خودی اپنی راہ سے تمام رکاوٹوں کو دور کر لیتی ہے۔ تو مرتبہ اختیار پر فائز ہو جاتی ہے۔ اسی لیے خودی بذات خویش کسی قدر مختار ہے اور کسی قدر مجبور۔ جب خودی، اتنا مطلق (خدا) کا قرب حاصل کر لیتی ہے تو اسے حریت کاملہ نصیب ہو جاتی ہے۔ مختصر یہ کہ حیات، عبارت ہے، حصول اختیار کی جدوجہد سے خودی کی غایت یہ ہے کہ وہ ذاتی جدوجہد سے مرتبہ اختیار پر فائز ہو جائے۔

خودی اور شخصیت کا تسلسل

انسان کے مرکز حیات کو ہم خودی یا شخص کے سے تعبیر کرتے ہیں یعنی حیات جب انسان میں جلوہ گر ہوتی ہے تو اسے ہم خودی کہتے ہیں۔ اللطفیاتی زاویہ نگاہ سے انسانی شخصیت ایک اطنابی حالت ہے کا نام ہے اور اس کا تسلسل اس حالت کے قیام پر منحصر ہے۔ اگر یہ اطنابی حالت قائم نہ رہے تو استرخانی ۳۳ حالت پیدا ہو جائے گی۔ جو خودی کے حق میں مضر ہے۔ چونکہ شخصیت کی اطنابی حالت، انسانی ہستی کا سب سے بڑا کارنامہ یا کمائی ہے۔ اس لیے انسان کا اولین فرض یہ ہے کہ وہ اس حالت کو برقرار رکھے یعنی اپنی شخصیت میں استرخانی حالت پیدا نہ ہونے دے۔ جو شے اس اطنابی حالت کو قائم رکھنے میں ہماری مدد گار ہوتی ہے وہی ہم کو غیر فانی بنادیتی ہے۔ اس لیے شخصیت کا تصور اشیائے کائنات کی قدر و قیمت کا معیار بن جاتا ہے۔ یعنی ہماری شخصیت ہمیں حسن و فتح کا معیار عطا کرتی ہے اور اسی کی بدولت خیر و شر کا مسئلہ بھی حل ہو جاتا ہے۔ یعنی جو شے ہماری شخصیت (خودی) کو مستحکم کرے وہ خیر (اچھی) ہے اور جو شے ضعیف کر دے وہ شر (بُری) ہے۔ آرٹ ۳۳، مذہب اور اخلاقیات کا سب کو خودی ہی کے معیار پر جانچنا چاہیے۔ افلاطون پر میں نے جو اعترافات کیے ہیں۔ وہ دراصل ان تمام فلسفیانہ نظاموں پر وارد ہوتے ہیں جو حیات کے بجائے (موت) (فاء) کو اپنا نصب اتعین بتاتے ہیں، جو زندگی کے سب سے بڑے مزاحم یعنی مادہ کو نظر انداز کرتے ہیں۔ وہ اس کو مسخر کرنے کے بجائے اس سے فرار اختیار کرنا سکھاتے ہیں۔

جس طرح خودی یا انا کی آزادی کی بحث میں، مادہ کا مسئلہ پیش آتا ہے، اسی طرح اس کی ابدیت (غیر فانیت) کے سلسلہ میں زماں کا مسئلہ لازمی طور سے پیدا ہوتا ہے۔ برگس ان نے ہمیں بتایا کہ وقت (زماں) کوئی لامتناہی خط نہیں ہے (میں نے لفظ خط کو اس کے مکانی مفہوم میں استعمال کیا ہے)، جس سے ہم سب کو طوعاً و کرہاً گزرنا ضروری ہے۔ زمانہ کا یہ تصور صحیح نہیں ہے۔ اس میں غلط تصورات کی آمیزش ہو گئی ہے۔ واضح ہو کہ زمان خالص میں طول کا تصور داخل ہی نہیں ہو سکتا۔ یعنی اس کو ہم شب و روز کے پیانہ سے نہیں ناپ سکتے۔

اپنی شخصیت (خودی) کو غیر فانی بنادینا یا ابدیت سے ہمکنار کر دینا، یہ ایک امنگ ہے اور اگر اس میں کامیاب ہونا چاہتے ہو تو پھر اس کے لیے جدوجہد کرنا لازمی ہے۔ یہ کامیابی دراصل اس بات پر موقوف ہے کہ ہم اس زندگی میں خیال اور عمل کے وہ طریقے اختیار کریں جو اطنابی حالت کو قائم رکھنے میں ہمارے مدد و معاون ہو سکیں۔

بدھ دہرم، عجمی تصوف اور اسی قبیل کے دوسرے اخلاقی نظام ہماری اس آرزو کو پورا نہیں کر سکتے۔

لیکن یہ طریقے بالکل بے کار بھی نہیں ہیں کیونکہ مدت دراز تک جدوجہد اور سعی عمل کے بعد ہمیں قدرتی طور پر، سکون اور خواب آور دواؤں کی ضرورت لاحق ہوتی ہے۔ اس قسم کے افکار اور اعمال گویا ہماری زندگی کے ایام کی راتیں ہیں۔ پس اگر ہمارے اعمال و افعال کا مقصد خودی کی اطنابی حالت کا قیام ہو تو گمان غالب یہ ہے کہ موت کا صدمہ اسے متاثر نہیں کر سکے گا۔ مرنے کی بعد خودی پر استرخائی دور طاری ہوتا ہے جسے قرآن حکیم نے بزرخ سے تعبیر کیا ہے۔ یہ زمانہ حشر تک قائم رہے گا اور اس سکونی یا استرخائی حالت کے بعد صرف وہی آنا (نفس) باقی رہ جائیں گے۔ جنہوں نے حیات ارضی میں اپنے آپ کو مستحکم کر لیا ہو گا۔

اگرچہ زندگی اپنی ارتقا میں متازل میں تکرار اور اعادہ کو بہت ناپسند کرتی ہے تاہم بقول پروفیسر ۱۹۷۸ء میں کار، برگسماں کے وضع کردہ اصولوں کے مطابق، حشر اجسام بھی قرین عقل ہے۔ جب ہم زماں کو لمحات میں تقسیم کر کے اس میں مکاں کا مفہوم پیدا کر دیتے ہیں تو اسے مسخر کرنا بہت مشکل ہو جاتا ہے، زماں کی صحیح ماہیت کا علم اس وقت حاصل ہو سکتا ہے۔ جب کہ ہم اپنی خودی کی گہرائیوں میں غوطہ لگائیں۔ حقیقی زماں، خود زندگی ہی کا دوسرا نام ہے، اور زندگی بقائے دوام کی صفت حاصل کر سکتی ہے بشرطیہ وہ اس مخصوص اطنابی حالت کو قائم رکھ سکے، جس کو اس نے تایید قائم رکھنا ہے۔ جب تک ہم زماں کو ایک مکانی چیز سمجھتے رہیں گے۔ اس کی غلامی سے نہیں نکل سکتے۔ بدستور اس کے مکوم رہیں گے۔ مکانی وقت ایک زنجیر پا ہے جس کو زندگی نے اس لیے پیدا کیا ہے کہ وہ موجود ماحول کو اپنے اندر جذب کر سکے۔ دراصل ہم وقت کے غلام یا محکوم نہیں ہیں اور اس کیفیت (یعنی زمان کی غلامی سے آزادی) کا احساس ہمیں اس زندگی میں بھی ہو سکتا ہے۔ لیکن یہ اکشاف عارضی ہو گا۔

خودی کی تربیت

واضح ہو کہ خودی، عشق سے مستحکم ہو سکتی ہے۔ اس لفظ عشق کے مفہوم میں بہت وسعت ہے۔ اور اس کا مطلب ہے خواہش جذب و تغیر۔ اس کی اعلیٰ ترین شکل یہ ہے کہ وہ مقاصد اور اقدار کی تخلیق کرتی ہے اور ان کے حصول کے لیے ساعی ہوتی ہے۔ عشق کی خاصیت یہ ہے کہ وہ عاشق و معشوق دونوں کو منفرد کر دیتا ہے۔ یعنی ان کی شان انفرادیت کو نمایاں کر دیتا ہے۔ جب ایک طالب (مرد مون) کیتا ترین اور بے مثل (خدا) کے حصول کی کوشش کرتا ہے تو خود اس کے اندر شان کیتائی پیدا ہو جاتی ہے۔ اور ضمناً مطلوب کی انفرادیت بھی محقق ہو جاتی ہے۔ کیونکہ اگر مطلوب، فرد مستقل بالذات یا مشخص وجود نہ ہو تو طالب کو تکسین کیسے حاصل ہوں گی؟ عشق کسی مشخص یا معین ہستی ہی سے ہو سکتا ہے۔ کوئی شخص غیر مشخص ہستی سے عشق نہیں کر سکتا۔

جس طرح خودی عشق سے مستحکم ہوتی ہے اسی طرح سوال کرنے سے ضعیف اللہ ہو جاتی ہے۔ ہر وہ چیز جو ذاتی کوشش کے بغیر حاصل ہو تھت مقولہ سوال ہے۔ ایک دولت مند آدمی کا لڑکا جو اپنے والدین کی دولت ورثہ میں حاصل کرتا ہے دراصل سائل (بھکاری) ہے۔ اسی طرح وہ شخص بھی سائل (گداگر) ہی ہے جو دوسروں کے افکار و خیالات کی تقلید کرتا ہے یا ان کو اپنے افکار و خیالات بناتا ہے۔

خلاصہ کلام اینکہ، استحکام خودی کے لیے ہمیں لازم ہے کہ عشق کی صفت (اطاعت) اپنے اندر پیدا کریں اور ہر قسم کے سوال (گداگی اور تقلید) یعنی بے عملی (کامی) سے اجتناب کریں۔ آنحضرت صلی اللہ علیہ وآلہ وسلم کی زندگی کم از کم ایک مسلمان کے لیے تو بلاشبہ اسوہ حسنہ ہے اور حضور کی زندگی سے ہمیں سعی پیغم کا اعلیٰ سبق حاصل ہو سکتا ہے۔ آپ کی پوری زندگی عمل کی تصویر ہے۔

میں نے اس مثنوی کے کسی دوسرے حصے میں اشارت اسلامی فلسفہ اخلاق کے تمام اصول بیان کیے ہیں۔ ۳۷ اور شخصیت کے تصور کے ضمن میں ان کا مفہوم واضح کرنے کی کوشش کی ہے۔ خودی کو بے مثل و یکتا ہونے کے لیے تین مرحلے طے کرنا پڑتے ہیں:

(۱) اطاعت قانون الہی (قرآن کریم) ۳۷

(۲) ضبط نفس ۳۷

(۳) نیابت الہی

نیابت الہی اس دنیا میں ارتقاء انسانی کی تیسری اور آخری منزل ہے، نائب حق، خلیفۃ اللہ فی الارض ہے۔ وہ کامل ترین خودی ہے جو بنی آدم کا نصب اعین ہے اور زندگی کی روحانی معراج ہے۔ نائب حق کی زندگی میں حیات نفسی کے متصاد عناصر ہم آہنگ ہو جاتے ہیں۔ اور اعلیٰ ترین قوت، اعلیٰ ترین عمل سے متحد ہو جاتی ہے یعنی اس کی زندگی میں ذکر اور فکر، خیال اور عمل، عقل اور جیلی خواص سب ایک ہو جاتے ہیں۔ وہ خل انسانیت کا ثمر آخری ہے اور ارتقاء حیات کی تمام صعبویتیں اور تباخیاں اس لیے گوارا ہو سکتی ہیں کہ ان کا آخری انجام اس کی شکل میں ظاہر ہونے والا ہے۔ وہ بنی نوع آدم کا حقیقی حکمران ہوتا ہے۔ کیونکہ اس کی حکومت دراصل اللہ کی حکومت ہوتی ہے۔ وہ اپنی فطرت کے خزانہ سے دوسروں کو زندگی کی دولت عطا کرتا ہے اور اپنے قریب تر لاتا جاتا ہے۔ ہم جس قدر منازل ارتقاء طے کرتے جاتے ہیں، اسی قدر اس کے قریب ہوتے جاتے ہیں اور اس کا قرب حاصل کر کے اپنے آپ کو میزان حیات میں بلند کرتے ہیں۔

نائب حق کے ظہور کی پہلی شرط یہ ہے کہ انسانیت، جسمانی اور دماغی دونوں پہلوؤں سے ارتقاء منازل طے کر لے۔ فی الحال اس کا وجود صرف ہمارے ذہنوں میں ہے۔ خارج میں کہیں نہیں ہے۔ لیکن

انسانیت کا ارتقا ایک مثالی قوم کے ظہور پذیر ہونے کی خبر ضرور دے رہا ہے جس کے افراد کم و بیش یکتا انفرادیت کے حامل ہوں گے یعنی ان میں یہ صلاحیت ہو گئی کہ نائب حق ان میں پیدا ہو سکے۔ پس زمین میں خدا کی بادشاہت کا مفہوم یہ ہے کہ بیہاں ایسی جمہوریت قائم ہو جائے جس کے افراد کم و بیش یکتا ہوں اور اس جمہوری نظام کا صدر (میر مجلس) وہ شخص ہو گا جسے نائب حق یا انسان کامل سے تعمیر کر سکتے ہیں۔ وہ انسان کامل کے آخری نقطہ پر فائز ہو گا۔ جس کے اوپر اور کوئی نقطہ متصور نہیں ہو سکتا۔ نطیجے (مشہور جرم فلسفی) نے اپنے تخیل میں ایسی مثالی قوم کی ایک جھلک ضرور دیکھی تھی لیکن اس کی دہرات اور امارت پسندی نے اس کے سارے فلسفہ کو منسخ کر دیا یعنی اس کے سارے تخیل کو دھنڈ لا کر دیا۔



حوالہ جات و حواشی

- پروفیسر بریٹ لے آکسفورڈ کا مشہور فلسفی ہے۔ ۱۸۳۶ء میں پیدا ہوا۔ ۱۹۲۶ء میں وفات پائی۔ ۱۸۷۲ء سال کی عمر میں یونیورسٹی کالج آکسفورڈ سے فلسفہ کی ڈگری لی اور تادم وفات اسی یونیورسٹی سے واپسیت رہا۔ تصانیف کا سلسلہ ۱۸۷۳ء سے ۱۹۲۳ء تک جاری رہا۔ لیکن اس کی شہرت کی بنیاد شہود و حقیقت پر ہے جو ۱۸۹۳ء میں شائع ہوئی تھی۔ ۱۹۲۸ء میں اس کا ترجمہ جرمیں میں ہوا۔ بریٹ نے موجودہ دور میں کرین اور کیرڑ کے بعد تیسرا فلسفی ہے جس نے انگلستان میں فلسفہ تصویریت وحدۃ الوجود کو فروغ دیا۔ یعنی وہ بھی یہیگل کا تھی ہے اس کے فلسفہ کا خلاصہ یہ ہے کہ صرف ادائے مطلق فی الحقيقة موجود ہے۔ یہ کائنات مخصوص فریب تھیل یا دھوکہ ہے گویا شکر اور ابن عربی کے فلسفہ کی صدائے بازگشت ہے۔
 - چنانچہ اقبال نے گلشن راز جدید میں اپنا مسلک یوں بیان کیا ہے:

خودی را حق بدارا باطل مپندرار خودی را کشت بے حاصل مپندرار
- امام احمد بن حنبل "کا بھی یہی مسلک ہے اور یہ مسلک سورہ اخلاص کی آخری آیت ولما يكـن له كفـوا اـحد سـے مستـبـطـ ہـے۔
 - ڈاکٹر میک ٹیگر ج کیمبرج کا مشہور فلسفی اور حضرت علامہ کا استاد تھا۔ ۱۸۲۶ء میں پیدا ہوا۔ ۱۸۴۵ء میں وفات پائی۔ بریٹ لے کے بعد یہیگل کا سب سے بڑا تھیج اور شارح تھا۔ اس کی تصانیف میں یہیگل کے منطق کی شرح بہت اعلیٰ درجہ کی ہے لیکن یہ یاد رہے کہ اس نے اپنے استاد سے اکثر مسائل میں اختلاف بھی کیا ہے جس کی تفصیل اس کی تصانیف مابپیہ وجود میں مل سکتی ہے۔

-۵

یہ کائنات بھی نا تمام ہے شاید کہ آرہی ہے دامد صدائے کن فیکون

-۶ یہ مصرع مولا ناروی کا ہے۔

-۷

آرزو صید مقاصد را کمند دفتر افعال را شیرازہ بند

-۸ ارشادِ نبوی ہے کہ الایمان بین الجبر والاختیار

کہ ایماں درمیان جبر و قدر است چنیں فرمودہ سلطان بدر است

-۹

بر مقام خود رسیدن زندگی است ذات را بے پرده دیدن زندگی است

گر نہ بینی، دین تو مجبوری است ایں چنیں دین از خدا مجبوری است

-۱۰ اس سے معلوم ہوا کہ اقبال کے فلسفہ خودی اور شخص مترادف ہیں، اندریں حالات کسی کو غلط فہمی نہیں ہونی چاہیے کہ خودی سے تکبیر یا غرور مراد ہے۔

-۱۱ یعنی انسان کی خودی، حیات کی انتہائی ترقی یا فتحِ شکل کا نام ہے۔

-۱۲ اطناپ (Tension) کا ترجمہ ہے اور اس سے مراد نفس یا خودی کی وہ حالت ہے جب اسے اپنی ہستی کا احساس بہت قوی ہو۔

-۱۳ استرخاء (Relaxation) کا ترجمہ ہے جو اطناپ کی ضد ہے یعنی نفس ناطقہ یا خودی کی وہ حالت جب اسے اپنی ہستی کا احساس بہت ضعیف ہو۔

-۱۴ یعنی وہی آرٹ لائق تجھیں ہے جس کی بدولت ہماری خودی مسلکم ہو سکے۔

-۱۵ یعنی غلاموں کا فلسفہ اخلاق خودی کو ضعیف کر دیتا ہے۔ کیونکہ غلام قومیں عاجزی، اگزاری اور خاکساری کو بہترین اخلاق قرار دیتی ہیں۔

-۱۶ عربی شاعری پرس کار دو عالم صلی اللہ علیہ وسلم کے اعتراضات کی زیرِ عنوان ۱۹۱۶ء میں اقبال نے انگریزی رسالہ نیو ایرا میں یہ لکھا تھا کہ ”انسانی جدوجہد کا آخری مقصد زندگی ہے ایک شاندار کامیاب اور طاقتور زندگی۔ اس لیے میں تمام انسانی آرٹ کو اسی آخری مقصد کے تحت رکھنا چاہتا ہوں اور ہر شے کی قیمت اس کی زندگی بخش قوت کے لحاظ سے مجیں کرتا ہوں۔ جو آرٹ ہمارے اندر قوت پیدا نہیں کرتا میری نگاہ میں اس کی کوئی قیمت نہیں ہے۔ اسی لیے اعلیٰ پا بہترین آرٹ وہ ہے جو ہماری خفتہ قوت عمل کو بیدار کر دے اور ہمیں مشکلات زندگی کا مردانہ وار مقابلہ کرنے کے لائق بنادے۔

ہر خواب آور چیز جو ہمیں ان حقائق سے غافل کر دے جن کے مسخر کرنے پر زندگی کی کامیابی کا انحراف ہے وہ زاویل اور موت کا پیغام ہے۔ آرٹ میں اپنیون خورانیدن کا رنگ نہیں ہونا چاہیے۔ یعنی آرٹ کا اثر ہمارے دل و دماغ پر وہ نہیں ہونا چاہیے جو فیکون کھانے سے پیدا ہوتا ہے۔ تحصیل فن بغرض فن کا اصل دور انحطاط اور پستی کی ایجاد ہے۔ جس کا مقصد یہ ہے کہ ہم حیات اور قوت دنوں سے محروم ہو جائیں۔

راہب اول افلاطون حکیم از گروہ گوشندران قدیم

سینز بادا خاک پاک شافعی عالی سرخوش ز تاک شافعی

۱۹۔ پروفیسر فلسفہ کنگس کالج، لندن ۱۹۳۱ء میں وفات پائی۔

از محبت می شود پائندہ تر زندہ تر سوزنده تر تابنده تر

از سوال آشفته اجزاء خودی بے جملی نخل سینائے خودی

۲۲۔ اسرار خودی۔

۲۳۔ ایضاً۔

۲۴۔ ایضاً۔

۲۵۔ ایضاً۔

۲۶۔ اقبال نے اسلامی جمہوریت کے عنوان کے تحت نیو ایرا بابت ۱۹۱۶ء، ص ۲۵ پر یہ خیال ظاہر کیا ہے کہ یورپ کی جمہوریت جس پر اشتراکی ہنگامہ آفرینی اور لا قانونیت کا خوف مسلط ہے یورپیں جماعتوں کے معاشی نشأۃ ثانیہ کی بدولت پیدا ہوئی۔ فی الجملہ نظریے اس ”سلطانی جمہور“ سے سخت تنفس ہے اور چونکہ وہ عوام کی ذہنیت اور صلاحیت سے بالکل مايوں ہے اس لیے وہ اعلیٰ ثقاافت کو فوق البشر افراد کی امارت مآب جماعت کی تربیت پر منحصر کرتا ہے لیکن میں نظریے سے یہ سوال کرتا ہوں کہ کیا عوام واقعی ناکارہ ہیں؟ کیا ان میں ترقی کی مطلق استعدادوں ہیں؟ تاریخ شاہد ہے کہ اسلام نے بھی دنیا کو ایک جمہوری نظام سے روشناس کیا تھا۔ مگر جمہوری نظام، معاشی تقاضوں کی تو سیع کی بدولت ظہور میں نہیں آیا۔ بلکہ وہ ایک روحانی اصل یا طریق کار ہے جو اس مفروضہ پر مبنی ہے کہ ہر فرد بشر میں غیر محدود ترقی کی استعداد چنی ہے اور اگر وہ ایک خاص قسم کی سیرت پیدا کر لے تو اس کی وہ تمامی چنی استعدادوں کی قوت سے فعل میں منتقل ہو سکتی ہیں۔ اسلام نے تو عوام ہی کی ایسی اعلیٰ تربیت کی کہ ان سے بہترین کردار کے افراد پیدا ہوئے یعنی دنیا نے زندگی اور طاقت کے بہترین نمونے اپنی آنکھوں سے دیکھے۔ پس میری رائے میں صدر اسلام کا جمہوری نظام، نظریے کے تصورات کی ایسی تردید ہے جو تجربہ پرمنی ہے۔



